

# संकल्प



HINDI LITERACY TEAM  
CHANDIGARH





प्रेरणा दीदी, आपको  
महिला दिवस की  
शुभकामनाएँ।



ओह...!

धन्यवाद प्रेरक, क्या  
तुम जानते हो कि  
'महिला दिवस' क्यों  
मनाया जाता है?



हाँ दीदी, थोड़ा-सा पता है  
आप विस्तार से बताओ ।



आपको यह  
किसने बताया ?

विश्व में 'महिला दिवस' प्रति वर्ष आठ मार्च को  
मनाया जाता है। यह दिन महिलाओं के  
अधिकारों के लिए आन्दोलन का प्रतीक है  
और इस दिन को मनाने का मुख्य उद्देश्य भी  
महिलाओं के अधिकारों को बढ़ावा देना है ।

मम्मी ने ... जब हमारे विद्यालय में पिछले  
वर्ष महिला दिवस मनाया गया था तब मैंने  
मम्मी से इस बारे में पूछा था ।







तब मम्मी ने बताया था ....

प्रेरणा, एक महिला परिवार में माँ,  
बहन, बेटी व पत्नी बनकर समाज में  
अनेक भूमिकाएँ निभाती है, उसके  
प्रति सम्मान दर्शाने का दिन है  
**‘महिला दिवस’ ।**



तो माँ, क्या इस दिन  
हम किसी विशेष  
महिला को भी याद  
करते हैं?

हाँ ... हमारे देश व समाज  
के विकास में जिन  
महिलाओं ने अहम् भूमिका  
निभाई है, उन्हें इस दिन  
याद किया जाता है।





माँ बताओ .... जैसे  
कि ?



जैसे ;  
सरोजिनी नायडू,  
किरण बेदी,  
कल्पना चावला,  
प्रतिमा पुरी ।



माँ बस इतना ही, और भी बताओ ..  
हमारे देश की महान महिलाओं के  
बारे में, मैं और भी जानना चाहती हूँ ।





ताकि मैं अपने विद्यालय में भी  
बता सकूँ ।



ठीक है .. मैं तुम्हें भारत की सशक्त  
महिलाओं के बारे में बताती हूँ....



**सशक्त  
भारतीय  
महिलाएँ**





प्रतिमा पुरी –  
भारत की प्रथम दूरदर्शन समाचार वक्ता ।



मदर टेरेसा –  
शांतिदूत, प्रथम भारतीय नोबेल शांति पुरस्कार  
विजेता तथा महान समाज सेविका।



सरोजिनी नायडू – "भारत कोकिला"  
भारतीय राष्ट्रीय कांग्रेस की प्रथम महिला  
अध्यक्ष व पहली महिला राज्यपाल।



इंदिरा गांधी –  
भारत की प्रथम और एकमात्र महिला  
प्रधानमंत्री।





कल्पना चावला –  
अंतरिक्ष में जाने वाली प्रथम भारतीय महिला।



किरण बेदी –  
भारतीय पुलिस सेवा में सम्मिलित होने वाली  
पहली अधिकारी व रेमन मैगसेसे पुरस्कार  
विजेता।




बिछेन्द्री पॉल –  
माउंट एवरेस्ट पर चढ़ने वाली प्रथम  
भारतीय महिला।



शकुंतला देवी –  
"मानव कम्प्यूटर" महिला के नाम से  
विख्यात व गिनिज बुक ऑफ वर्ल्ड  
रिकार्ड में दर्ज।

अरे , यह तो बड़ी दिलचस्प जानकारी है।



हाँ , इन्होंने सभी स्त्रियों के लिए प्रेरणा स्रोत का काम किया। जब महिलाएँ घूँघट व चार दीवारी में रहा करती थीं उस समय इन्होंने सभी महिलाओं को अपनी-अपनी रुचि के अनुसार बाहर निकलकर काम करने के लिए प्रेरित किया।





अरे वाह! माँ, आज तो हमारी सामान्य ज्ञान की कक्षा भी है। कक्षा के साथ-साथ मैं यह जानकारी प्रार्थना सभा में भी दूँगी।

हाँ बेटिया, तुम विद्यालय में सभी को यह जानकारी ज़रूर देना और भी बताती हूँ .... सशक्त महिलाओं में क्या-क्या गुण होते हैं।



# सशक्त महिलाओं के गुण

उत्साही

दृढ़  
निश्चयी

सकारात्मक

सबल

धैर्यशील

ओजस्वी

कर्मठ

साहसी

उद्यमी

निष्ठित

कुशल

समझ  
गई, माँ  
धन्यवाद।







दीदी, फिर तो  
हमारी मम्मी भी  
सशक्त महिला है।

हाँ...देश के प्रत्येक नागरिक का यह  
कर्तव्य बनता है कि वे महिलाओं के  
विकास में सहायक बनें न कि बाधा  
और बताऊं.....

संयुक्त राष्ट्र ने पहली बार, वर्ष 1996 में महिला  
दिवस को 'अतीत का जश्न, भविष्य की योजना'  
विषय (थीम) के साथ मनाया था। इस वर्ष का  
थीम है - 'महिला नेतृत्व : कोविड -19 विश्व में  
समान भविष्य प्राप्त करता। यह थीम कोविड  
19 महामारी के दौरान सभी क्षेत्रों में महिलाओं  
के योगदान को सराहती है।



समझ गया दीदी

तो मेरे प्रश्नों के उत्तर  
दो ज़रा .....



## आओ ज्ञान परखें

प्रश्न 1. सयुंक्त राष्ट्र ने किस वर्ष में पहली बार महिला दिवस को थीम के साथ मनाया था और उस वर्ष का थीम क्या था?

प्रश्न 2. निम्नलिखित सशक्त महिलाओं का उनके द्वारा विभिन्न क्षेत्रों में किए गए योगदान से मिलान करें।

### सशक्त महिलाएँ

### विभिन्न क्षेत्र

- |                 |   |           |
|-----------------|---|-----------|
| 1 कल्पना चावला  | - | साहित्यिक |
| 2 मदर टेरेसा    | - | बौद्धिक   |
| 3 सरोजिनी नायडू | - | वैज्ञानिक |
| 4 शकुन्तला देवी | - | सामाजिक   |

प्रश्न 3. दिए गए शब्दों का इस्तेमाल करते हुए रिक्त स्थानों की पूर्ति कीजिए-

साहित्यकार, अंतरिक्ष यात्री, पर्वतारोही, पुलिस कर्मी, समाजसेवी

- |  |   |       |
|--|---|-------|
| 1 पहाड़ पर चढ़ने वाला                    | - | _____ |
| 2 साहित्य की रचना करने वाला              | - | _____ |
| 3 देश को आंतरिक सुरक्षा प्रदान करने वाला | - | _____ |
| 4 अंतरिक्ष की यात्रा करने वाला           | - | _____ |
| 5 समाज की स्वेच्छा से सेवा करने वाला     | - | _____ |



प्रश्न 4. ध्वनि का कौन-सा अभिलक्षण हमें रेडियो पर समाचार सुनाते समय समाचार वक्ता / न्यूज़ रीडर को पहचानने में सहायता करता है?

(क) ध्वनि की गुणवत्ता

(ख) ध्वनि की प्रबलता

(ग) ध्वनि की आवृत्ति

(घ) आयाम

प्रश्न 5. विश्व की 104 नामांकित सामाजिक कार्यकर्ता महिलाओं में से 13 भारतीय महिलाएँ हैं तो सर्वोत्तम चयनित भारतीय सामाजिक कार्यकर्ता की प्रायिकता (probability) क्या होगी?

(क)  $104/13$

(ख)  $13/104$

(ग) 1

(घ) 0

## उत्तरमाला :

1 वर्ष 1996 में, अतीत का जश्न,  
भविष्य की योजना ।

- 2 1. वैज्ञानिक  
2. सामाजिक  
3. साहित्यिक  
4. बौद्धिक

- 3 1. पर्वतारोही  
2. साहित्यकार  
3. पुलिस कर्मी  
4. अंतरिक्ष यात्री  
5. समाजसेवी

4 (क) ध्वनि की गुणवत्ता

5 (ख) 13/104



संकल्प पत्रिका का यह अंक कक्षा आठ की पाठ्य-पुस्तक वसंत भाग-3 के पाठ 'जहां पहिया है' तथा कक्षा नौ की पाठ्य-पुस्तक कृतिका के पाठ 'रीढ़ की हड्डी' से प्रेरित है। यह सीखने के विभिन्न प्रतिफल जैसे स्वाभाविक अभिव्यक्ति, कल्पनाशीलता, कौशल और सोच, अनुमान और कल्पना सम्बन्धी दक्षता व रुचि को पूर्ण करता है।